

अमरावती महानगरपालिका ठराव क्र. ११४

दिनांक २८/९/२००६ विखंडित करण्याबाबत

महाराष्ट्र शासन

शासन निर्णय क्र-नासुप्र २७०६/१२००/प्रक्र ३८० /नवि-२६

नगर विकास विभाग,

मंत्रालय, मुंबई ४०००३२

दिनांक - १२ नोव्हेंबर, २००८

**वाचा :-** १) आयुक्त, अमरावती महानगरपालिका यांचे पत्र क्र. अमनपा/साप्रव/

उपा/८३३/०६, दि. ११/१०/२००६

२) शासन निर्णय क्र. अमपा २६०६/१२००/प्रक्र. ३८०/नवि-२६. दिनांक २९/९/२००७

३) आयुक्त, अमरावती यांचे पत्र क्र. अमनपा /साप्रवि/उपा/२२३१/०७, दि. २९/११/२००७


४) उपायुक्त, (प्रशा) यांचे पत्र क्र अमनपा /साप्रवि/उपा/६८९/०८ दि १२/३/२००८

**प्रस्तावना :-** उपरोक्त संदर्भाधिन क्रमांक २ च्या शासन निर्णयाने अमरावती महानगरपालिकेच्या ठराव क्र. ११४ , दिनांक २८/९/२००६ मुंबई प्रांतिक महानगरपालिका अधिनियम १९४९ च्या कलम ४५१ (१) मधील तरतूदीनुसार निलंबित करण्यात आला होता. व अमरावती महानगरपालिका यांना अभिवेदन करण्याची संधी देण्यात आली. त्यानुषंगाने स्थायी समिती, अमरावती महानगरपालिका यांच्या ठराव क्रमांक २०१ नुसार स्थायी समितीचा निर्णय कायम ठेवून शासनाकडे अभिवेदन पाठविण्याबाबत स्थायी समितीने सर्वानुमते घेतलेला निर्णय अमरावती महानगरपालिकेचे संदर्भीय पत्र क्रमांक ४ अन्वये व आयुक्त, अमरावती महानगरपालिका यांचे अभिवेदन त्यांचे संदर्भीय पत्र क्र. ३ नुसार प्राप्त झाले आहे. या दोन्ही अभिवेदनांचा विचार करून शासनाने खालीलप्रमाणे निर्णय घेतलेला आहे :-

**शासन निर्णय :-** स्थायी समिती, महानगरपालिका व आयुक्त, अमरावती महानगरपालिका यांच्या निवेदनानुसार पूर्वीच्या भूमिकेमध्ये कोणताही बदल झालेला दिसत नाही. अमरावती महानगरपालिकेचे जनसंपर्क अधिकारी श्री. आर.बी.ओगले यांना एक वार्षिक वेतनवाढ थांबविण्याची शिक्षा व त्यांचा निलंबन कालावधी हा निलंबन कालावधी म्हणूनच गृहीत धरण्याबाबत प्रशासनाने दि. १८/११/२००५ रोजी पारित केलेल्या आदेशा विरुद्ध स्थायी समिती अमरावती, महानगरपालिकेने ठराव क्रमांक ११४, दि. २८/९/२००६ पारित करून एक वार्षिक वेतनवाढ थांबविण्याची शिक्षा कायम ठेवून निलंबन कालावधीतील वेतन देण्याबाबत निर्णय घेतला. आयुक्त, अमरावती महानगरपालिका यांनी याबाबत स्थायी समितीने केलेला ठराव म्हणजे प्रत्येक प्राधिकरणाकडे अपील केल्यावर त्यांनी शिक्षा कमी करून निर्लेखित केल्यास कर्मचा-यांवर प्रशासनाचा अंकुश तथा प्रभाव राहणार नाही तसेच प्रशासनाच्या कार्यवाहीस अर्थ राहणार नाही असे मत व्यक्त केले व ही बाब विचारात घेऊन शासनाने दिनांक २९/९/२००७ अन्वये निलंबित ठेवलेला ठराव मुंबई प्रांतिक महानगरपालिका अधिनियम १९४९ च्या कलम ४५१ (३) नुसार विखंडित करण्यात यावा, अशी विनंती केलेली आहे.

या प्रकरणी श्री. आर.बी.ओगले यांच्यावर लावलेल्या ५ दोषारोपांपैकी २ पूर्णतः व इतर ३ अंशतः सिध्द झाल्याचे दिसून येते. अश्या परिस्थितीत निलंबन कालावधीतील वेतन देणे म्हणजे निलंबन कालावधी हा कर्तव्य कालवधी म्हणून धरण्यासारखा आहे. दोषारोप सिध्द झाले असताना असा निर्णय घेणे योग्य नाही. यास्तव मुंबई प्रांतिक महानगरपालिका अधिनियम १९४९ मधील कलम ४५१ (३) मधील तरतूदीनुसार अमरावती महानगरपालिकेचा ठराव क्रमांक ११४, दि. २८/९/२००६ विखंडीत करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने.

  
( वि.बा.सुपेकर )

कार्यासन अधिकारी , महाराष्ट्र शासन

प्रत,

- १ मा. महापौर, अमरावती महानगरपालिका, अमरावती, द्वारा आयुक्त, अमरावती महानगरपालिका , अमरावती,
- २ आयुक्त, अमरावती, महानगरपालिका , अमरावती,
- ✓ ३ कक्ष अधिकारी- नवि २९, वेब कोऑर्डिनेटर यांना शासनाच्या वेब साईटवर प्रसिध्दीसाठी
- ४ निवडनस्ती- नवि.२६